

இலங்கை பத்திரிகை பேரவை – 2015

இலங்கை பத்திரிகை பேரவையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1973 இன் 5 ஆம் இலக்க இலங்கை பத்திரிகை பேரவை அதிகாரச்சட்டத்தின் 20 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரச அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் பேரவையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன. நிதி அதிகாரச்சட்டத்தின் 13(7)(ஏ) பிரிவின் பிரகாரம் விரிவான அறிக்கையொன்று பேரவையின் தலைவருக்கு காலக்கிரமத்தில் வழங்கப்படும்.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்தாக (ஜெஸ்ஸல்ஜி 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பேரவையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பேரவையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, இலங்கை பத்திரிகைப் பேரவையின் 2015 திசேம்பர் 31 இல் உள்ளவாறான நிதி நிலைமையினையும் அத்திதியில் முடிவடைந்த ஆண்டிற்கான அதனது நிதிசார் செயலாற்றுவினையும் காசப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறை கணக்கீட்டு நியமம்

இலங்கை பொதுத்துறை கணக்கீட்டு நியமம் 09 இன் பிரகாரம் கிரயம் அல்லது தேறிய தேறக்கூடிய பெறுமதி ஆகிய பெறுமதிகளில் ஆகக் குறைந்த பெறுமதியின் அடிப்படையில் இருப்பின் பெறுமதியிடப்பட வேண்டுமெனினும் ரூபா 74,650 கிரயமான இருப்புக்களை ரூபா 69,450 தொகையில் விற்பனை செய்வதற்கு பணிப்பாளர் சபை தீர்மானித்திருக்கும் போது அந்த இருப்புக்கள் கிரயத்தில் கணக்கீடு செய்யப்பட்டிருந்தது.

2.2.2 கணக்கீட்டுக் கொள்கை

பின்வரும் அவதானிப்புக்கள் மேற்கொள்ளப்படுகின்றன.

- (அ) கணக்குக் குறிப்பு இலக்கம் 2.7.2 இன் படி, பேரவையின் ஒய்வுதியப் பணிக்கொடை நலன்பொறுப்பின் தற்போதைய பெறுமதி எதிர்வுகூறல் அலகு கடன் முறைமையின் அடிப்படையில் பெறுமதியிடப்படுவதாகக் குறிப்பிடப்பட்டிருந்த போதிலும், அதன் பிரகாரம் நடவடிக்கை எடுக்காது ஆண்டின் இறுதியில் பணிக்கொடை நலன் கணக்கின் அதிகரிப்பு அல்லது குறைவு நிதிச் செயலாற்றல் அறிக்கைகளில் சீராக்கல் மாத்திரம் மேற்கொள்ளப்பட்டிருந்தது.
- (ஆ) மூலதனச் செலவினத்திற்கான அரசாங்கத்தின் மானியங்களை கணக்கு வைப்பதற்கான கணக்கீட்டுக் கொள்கை வெளிப்படுத்தப்படாமல் மீளாய்வாண்டிலும் கடந்த 05 ஆண்டுகளிலும் 2010 ஆம் ஆண்டு முதல் 2014 ஆம் ஆண்டுகளுக்குரிய காலக்கழிவாக முறையே ரூபா 136,843 மற்றும் ரூபா 8,224,986 தொகைகள் மூலதன மானியக் கணக்கில் வரவு வைக்கப்பட்டு நிறுத்தி வைக்கப்பட்ட மிகை/ பற்றாக்குறைக் கணக்கில் செலவு வைக்கப்பட்டிருந்தது.

2.2.3 கணக்கீட்டுக் குறைபாடுகள்

மீள் கணிப்பீடு செய்யப்பட்ட சொத்துக்களை அகற்றும் போது உரிய மீள்கணிப்பீட்டு ஒதுக்கப் பெறுமதி நிறுத்தி வைக்கப்பட்ட இலாபத்திற்கு மாற்றப்பட வேண்டியிருந்த போதிலும், அகற்றப்பட்ட சொத்துக்களுக்குரிய ரூபா 833,975 ஒதுக்கப் பெறுமதி நிறுத்திவைக்கப்பட்ட இலாபத்திற்கு மாற்றப்பட்டிருக்கவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடனான இணக்கமின்மை

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காத சந்தர்ப்பங்கள் கீழே காணப்பிக்கப்படுகின்றன.

சட்டங்கள், பிரமாணங்கள் முகாமைத்துவத் தீர்மானங்களுடனான தொடர்பு	விதிகள், மற்றும்	இணக்கமின்மைகள்
--	-----------------------------------	-----------------------

- (அ) இலங்கை சனநாயக சோசலிசக் குடியரசின் நிதிப்பிரமாணக் கோவை

(i) நிதிப்பிரமாணம் 880

அரசாங்கத்தின் பண்ததைக் கையேற்றல் அல்லது பொறுப்பில் இருக்கின்ற உத்தியோகத்தர்கள், அரசாங்கத்தின் கணக்குகளுக்குரிய கொடுப்பனவு உறுதிச்சீட்டுக்களை உறுதிப்படுத்துகின்ற மற்றும் காசோலைகளில் கையொப்பமிடுகின்ற உத்தியோகத்தர்கள், பிணைக் கட்டளைச் சட்டத்திற்கு இணங்க பிணை வைக்கவேண்டியிருந்த போதிலும் பேரவையில் அவ்வாறான கடமைகளில் ஈடுபடுகின்ற உத்தியோகத்தர்களிடமிருந்து மீளாய்வாண்டின் இறுதி வரையிலும் பிணைப்பணம் பெற்றுக்கொள்வதற்கு நடவடிக்கை எடுக்கப்பட்டிருக்கவில்லை.

- (ii) நிதிப்பிரமாணம் 102 முதல் 110 வரை

மீளாய்வாண்டிற்குரிய வருடாந்த பொருள் மெய்மையாய்வு அறிக்கையின்படி தொலைந்து போன அல்லது பயன்படுத்த முடியாதுள்ள ரூபா 66,205 தொகையான பொருட்கள் இனங்காணப்பட்டிருந்தும் அது தொடர்பாக தொடர்புடைய நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.

- (ஆ) சனாதிபதி செயலகத்தின் 2010 மே 14 ஆந் திகதிய சீர்/1/17/1 ஆம் இலக்க கடிதத்தின் 1 ஆம் பந்தி

தொடர்புடைய சுற்றுறிக்கையின் பிரகாரமும் 2012 யூலை 10 ஆந் திகதி நடைபெற்ற பொது முயற்சிகள் குழுவின் கட்டளை இலக்கம் 07 இன் படியும் பத்திரிகை பேரவையை அரசாங்கத்தின் கட்டிடமொன்றில் நடாத்திச் செல்லப்பட வேண்டுமென குறிப்பிடப்பட்டிருந்த போதிலும், பேரவை ஆரம்பம் முதல் 40 வருடங்கள் அளவிலான காலம் வாடகை அடிப்படையில் தனியார் கட்டிடங்களிலில் நடாத்திச் செல்லப்பட்டிருந்ததுடன் அதற்காக 2006 ஆம் ஆண்டு முதல் 2015 ஆம் ஆண்டு வரை ரூபா 13,730,500 கூட்டுத்தொகை செலவிடப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி மீளாய்வாண்டின் போது பேரவையின் செயற்பாட்டு நடவடிக்கைகளின் நிதி விளைவுகள் ரூபா 791,842 பற்றாக்குறையாக இருந்ததுடன் அதற்கு நேரொத்த முன்னைய ஆண்டின் பற்றாக்குறை ரூபா 1,490,967 ஆனமையால் முன்னைய ஆண்டுடன் ஒப்பிடும் போது மீளாய்வாண்டின் நிதி விளைவுகளில் ரூபா 699,125 தொகையான அதிகரிப்பொன்று அவதானிக்கப்பட்டது. முன்னைய ஆண்டிற்கு ஒப்பாக மீளாய்வாண்டில் அரசாங்க மானியம் மற்றும் ஏனைய வருமானம் முறையே ரூபா 860,000 இனாலும் ரூபா 202,546 இனாலும் குறைவடைந்தமை மற்றும் அதற்கு ஒத்தாக மீண்டெழும் செலவினம் ரூபா 1,761,670 இனால் குறைவடைந்தமை நிதி விளைவுகளின் முன்னேற்றத்திற்கு பிரதான காரணமாக இருந்தது.

மீளாய்வாண்டினதும் கடந்த 04 ஆண்டுகளினதும் நிதி விளைவுகளை பகுப்பாய்வு செய்த போது 2011 ஆம் ஆண்டு முதல் 2015 ஆம் ஆண்டு வரை தொடர்ச்சியாக நிதிப்பற்றாக்குறை ஏற்பட்டிருந்ததுடன் அது அந்த சில வருடங்களிலும் தளம்பலடைந்திருந்தது. ஊழியர் ஊதியம் மற்றும் நடைமுறையல்லாக சொத்துக்களுக்கான பெறுமானத்தேய்வு என்பவற்றை சீராக்கியதன் பின்னர் 2013 ஆம் ஆண்டின் போது ரூபா 6,704,176 தொகையான பங்களிப்பு மீளாய்வாண்டின் போது ரூபா 11,003,288 வரை 39 சதவீதத்தால் அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

(அ) 1973 இன் 5 ஆம் இலக்க இலங்கை பத்திரிகை பேரவை அதிகாரச்சட்டத்தின் பிரகாரம் பேரவையின் பிரதான நோக்கங்கள் கீழே காண்பிக்கப்படுகின்றது.

- (i) பத்தரிகை சுதந்திரத்தைப் பாதுகாத்தல், அந்த சுதந்திரத்தை தவறான முறையில் பயன்படுத்துவதைத் தடுத்தல், ஏற்றுக்கொள்ளப்பட்ட உயர் தொழில் நிலைக்கு இனங்க பத்திரிகைகளின் வடிவத்தைப் பாதுகாத்தல்.
- (ii) பத்திரிகைகளை முறைமைப்படுத்துதல் மற்றும் பத்திரிகைகளை நடாத்திச் செல்வதற்குரிய விடயங்கள் தொடர்பாக அரசாங்கத்திற்கு அனுசரணையாக இருத்தல்.
- (iii) விடயங்கள் தொடர்பான உண்மையான கூற்றுக்களை செய்திகளாக செய்திப் பத்திரிகைகளில் பிரசுரிக்கும் சுதந்திரத்தைப் பாதுகாத்தல்.
- (iv) பத்திரிகை மற்றும் பத்திரிகை நிருபர்களினால் உயர்வான பத்திரிகை நிருபர்களுக்கான பண்பாட்டு விழுமியங்கள் பேணப்படுகின்றமை தொடர்பாக பொறுப்புக்கூறல்.

(ஆ) பத்திரிகை பேரவை அதிகாரச்சட்டத்தின் 15 ஆவது பிரிவு மற்றும் 30(1) ஆம் பிரிவுகளின் பிரகாரம் பத்திரிகைகளில் பிரசுரிக்கப்பட்ட போலியான, அவமரியாதைக்குரிய மற்றும் பண்பாடற் கூற்றுக்கள் தொடர்பாக தேடிக் கண்டறிந்து குற்றவாளிகளை நீதிமன்றத்திற்கு அனுப்புவதற்காக பேரவையில் பேணப்பட்ட பொறிமுறை போதியளவில் காணப்படாதிருந்ததுடன் அவ்வாறான நாளிதழ்கள் பதிவுசெய்யப்பட்ட நாளிதழ்களாக விற்பனை செய்யப்பட்ட சுந்தரப்பங்கள் பேரவைக்கு அறிக்கையிடப்பட்டிருந்த போதிலும் பேரவையால் பொருத்தமான நடவடிக்கைகள் எடுக்கப்பட்டிருக்கவில்லை.

- (இ) பத்திரிகை பேரவை அதிகாரச்சட்டத்தின் 25 ஆம் பிரிவின் படி சகல பத்திரிகைகளும் பத்திரிகை பேரவையில் பதிவு செய்யப்பட வேண்டிய போதிலும் அவ்வாறு பதிவு செய்யப்படாது சந்தைக்கு விநியோகிக்கப்பட்ட பத்திரிகைகள் தொடர்பாக தேவையான சட்டங்கள் மற்றும் விதிகளை உருவாக்குவதற்கு அதிகாரச்சட்டத்தின் 30 ஆவது பிரிவின்படி அதிகாரம் காணப்பட்ட போதிலும் பேரவையினால் அதற்காக முறையான பொறிமுறையொன்று தயாரிக்கப்பட்டிருக்கவில்லை.
- (ஈ) மிகவும் உயர் தொழிற்தகைமையுள்ள பொதுசன ஊடகமொன்றை ஏற்படுத்துவதற்காக புத்தகங்களை அச்சிடல் மற்றும் விடயங்களுக்குரிய கலந்துரையாடல்களை நடாத்துவது நோக்காக இருந்த போதிலும், அவை நிறைவேற்றப்பட்டிருக்கவில்லை.
- (உ) மீளாய்வாண்டின் போது செய்தித்தாள்களுக்கு எதிராக பேரவைக்கு 18 முறைப்பாடுகள் கிடைத்திருந்ததுடன் 2014 ஆம் ஆண்டில் தீர்க்கப்படாதிருந்த 34 முறைப்பாடுகளுடன் தீர்க்கப்படாதிருந்த மொத்த முறைப்பாடுகளின் எண்ணிக்கை 52 ஆகும். அதில் 23 முறைப்பாடுகளுக்கு ஆண்டின் இறுதிவரையிலும் தீர்வு காணப்பட்டிருக்கவில்லை.
- (ஊ) வருடாந்த செயல்நடவடிக்கைத் திட்டத்தின் பிரகாரம் பிராந்திய ஊடகத்திலும் மற்றும் பாடசாலை பொதுசன ஊடகத்திலும் 13 செயலமர்வுகளை நடாத்துவதற்கு இலக்கிடப்பட்டு ரூபா 2,550,000 நிதி ஏற்பாடு செய்யப்பட்டிருந்த போதிலும் 06 நிகழ்ச்சித் திட்டங்கள் மாத்திரம் நடாத்தப்பட்டு அதற்காக ரூபா 1,020,021 தொகை செலவிடப்பட்டிருந்தது.

4.2 முகாமைத்துவ செயற்பாடுகள்

இலங்கை பத்திரிகை பேரவை மற்றும் பத்திரிகை முறைப்பாட்டு ஆணைக்கும் தொடர்பான சமாந்தரமான கற்கையொன்றிற்காக ஆராய்ச்சி அறிக்கையொன்றை சமர்ப்பிப்பதற்கான உடன்படிக்கையின் பிரகாரம் ஆரம்பக் கொடுப்பனவு ரூபா 200,000 தொகையொன்று களனி பல்கலைக்கழகத்தின் ஊடகத்துறைப் பிரிவிற்கு 2015 நவம்பர் 24 ஆங் திகதியளவில் செலுத்தப்பட்டிருந்ததுடன் ஒட்டுமொத்த ஆராய்ச்சி அறிக்கையும் அக்கொடுப்பனவு செய்து ஒரு மாத காலத்திற்குள் பேரவைக்கு சமர்ப்பிக்கப்பட வேண்டியிருந்த போதிலும், 2016 ஏப்ரல் 30 ஆங் திகதி வரையிலும் அந்த அறிக்கை பேரவைக்கு பெற்றுக்கொள்வதற்கான நடவடிக்கை எடுக்கப்பட்டிருக்கவில்லை. இக்கொடுப்பனவுகளுக்காக ஆராய்ச்சி நிதியக் கணக்கில் ரூபா 1,507,037 மீதி காணப்படும் போது மீண்டெழும் அரசு மானியம் பயன்படுத்தப்பட்டிருந்தது.

4.3 சார்ச்சைக்குரிய தன்மையிலான கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) பேரவைக்கு கணனியொன்றைக் கொள்வனவு செய்யும் போது நிறுவனத் தேவைகளுக்கு பொருத்தமான மாதிரியொன்றைத் தெரிவு செய்யாமல் கூறுவிலைகள் கோரப்பட்டிருந்ததுடன் நிறுவனத் தேவைகளுடன் பொருந்தாததெனக் காண்பித்து ஆகக் குறைந்த விலையான ரூபா 79,000 கேள்வி கவனத்திற்கொள்ளப்படாமல் ரூபா 104,500 தொகையில் கணனியொன்றைக் கொள்வனவு செய்வதற்கு நடவடிக்கை எடுக்கப்பட்டிருந்தது.
- (ஆ) பயன்படு ஆயுட்காலம் சரியான பிரகாரம் மதிப்பீடு செய்யப்படாமல் பாவனையிலிருந்து அகற்றப்பட்ட முச்சக்கர வண்டி 2014 ஆம் ஆண்டில் ரூபா 70,000 இற்கு மீள் கணிப்பீடு செய்யப்பட்டு 2015 சனவரி 01 இல் உள்ளவாறு கொண்டு செல்லும் பெறுமதி ரூபா 64,000 ஆகக் காணப்பட்ட போது, 2015 திசைம்பர் 31 ஆங் திகதியளவில் புத்தகங்களிடமிருந்து அகற்றுவதற்கு நடவடிக்கை எடுக்கப்பட்டிருந்தது.

- (இ) மீளாய்வாண்டின் போது முச்சக்கர வண்டியொன்றைக் கொள்வனவு செய்வதற்காக பஜாஜ் நிறுவனத்தால் ரூபா 510,850 கூறுவிலை சமர்ப்பிக்கப்பட்டதன் பின்னர் ரூபா 610,000 இற்கு அந்த நிறுவனத்திலிருந்தே கொள்வனவு செய்யப்பட்டிருந்ததுடன் அங்கீரிக்கப்பட்ட விலையினை விட ரூபா 99,150 மேலதிகமாகச் செலுத்தப்பட்டமைக்கான காரணங்கள் கணக்காய்விற்கு விளக்கப்பட்டிருக்கவில்லை.

4.4 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) பத்திரிகை பேரவை அதிகாரச்சட்டத்தின் 22 ஆம் பிரிவின் பிரகாரம் அதில் நிறைவேற்று உத்தியோகத்தரான பத்திரிகை ஆணையாளர் பதவியின் நடவடிக்கைகள் 2010 மார்ச் 31 ஆந் திகதி முதல் அமைச்சரவை ஆலோசனையின் பிரகாரம் அவ்வப்போது அமைச்சின் சிபாரிசின் அடிப்படையில் நியமிக்கப்பட்ட உத்தியோகத்தரால் பதில் கடமை அடிப்படையில் மேவுகை செய்யப்பட்டிருந்தது. முழு நேர உத்தியோகத்தரொருவர் நியமிக்கப்பட வேண்டிய இந்த பதவிக்காக நிரந்தரமாக நபரொருவரை நியமிப்பதற்கு 2012 மற்றும் 2014 ஆம் ஆண்டுகளின் போது நடைபெற்ற பொது முயற்சிகள் செயற்குழுவிலும் கட்டளையிடப்பட்டிருந்த போதிலும் இவ்வறிக்கைத் திகதி வரையிலும் இப்பதவிக்காக நிரந்தர நபரொருவர் ஆட்சேர்க்கப்பட்டிருக்கவில்லை.
- (ஆ) பேரவையில் 5 பதவிகள் வெற்றிடமாகக் காணப்பட்டமையால் கொடுப்பனவு உறுதிச்சீட்டுக்களை உறுதிப்படுத்துதல், செய்தி விமர்சனம், ஊழியர் நிர்வாகம் மற்றும் பத்திரிகை முறைப்பாடுகளை விசாரித்தல் போன்ற நடவடிக்கைகளை உரிய பிரகாரம் நிறைவேற்றுவதற்கு வசதியீனமாக இருந்ததுடன் 2013 ஆம் ஆண்டு முதல் நிதி ஏற்பாடு அங்கீரிக்கப்பட்டிருக்கும் போது ஆட்சேர்ப்பு மேற்கொள்ளப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத் திட்டம்

மீளாய்வாண்டிற்காக பேரவையினால் செயல்நடவடிக்கைத் திட்டமொன்று தயாரிக்கப்பட்டிருந்த போதிலும் அது காலரீதியாக மீளாய்வுசெய்யப்பட்டு நாளதுவரையாகக்கப்பட்டிருக்கவில்லை. அதன் பிரகாரம் மீளாய்வாண்டின் திசெம்பர் 31 ஆந் திகதியில் உள்ளவாறு தயாரிக்கப்பட்ட செயலாற்றல் அறிக்கையின் படி அதில் குறிப்பிடப்பட்ட இலக்குகளில் 50 சதவீதம் முதல் 100 சதவீதம் வரை நிறைவேற்றப்படாத 06 சந்தர்ப்பங்கள் காணப்பட்டமை அவதானிக்கப்பட்டது.

5.2 உள்ளகக் கணக்காய்வு

பேரவையில் உள்ளகக் கணக்காய்வுப் பிரிவொன்று செயற்படுத்தப்படாதிருந்ததுடன் பேரவையின் உள்ளகக் கணக்காய்வு நடவடிக்கைகள் அமைச்சின் உள்ளகக் கணக்காய்வுப் பிரிவிற்குக் கையளிக்கப்பட்டிருந்த போதிலும் மீளாய்வாண்டின் போதும் உள்ளகக் கணக்காய்வு மேற்கொள்ளப்பட்டிருக்கவில்லை.

5.3 கணக்காய்வு மற்றும் முகாமைத்துவக் குழு

2003 ஜூன் 02 ஆந் திகதிய பீஸ/12 ஆம் இலக்க போது முயற்சிகள் சுற்றறிக்கையின் 7.4.1 ஆம் பந்தியின் பிரகாரம் ஆகக் குறைந்தது காலாண்டிற்கு ஒன்று வீதம், 04 கணக்காய்வு மற்றும் முகாமைத்துவக் குழுக் கூட்டங்கள் நடாத்தப்பட வேண்டிய போதிலும் மீளாய்வாண்டிற்கான குழுக் கூட்டங்கள் நடாத்தப்பட்டிருக்கவில்லை.

5.4 கொள்வனவுத் திட்டம்

2006 சனவரி 25 ஆந் திகதிய கொள்வனவு வழிகாட்டிக் கோவையின் 4.2.1 ஆம் பிரிவின் பிரகாரம் மீளாய்வாண்டிற்காக கொள்வனவுத் திட்டமொன்று தயாரிக்கப்பட்டிருந்த போதிலும் அதற்காக அமைச்சின் அங்கீராம் பெறப்பட்டிருக்கவில்லை.

5.5 பாதிட்டுக் கட்டுப்பாடு

பாதிடப்பட்ட மற்றும் உள்ளபடியான செலவினத்திற்கும் இடையே 26 சதவீதம் முதல் 70 சதவீதம் வரையான பொருள்மையான முரண்கள் அவதானிக்கப்பட்டமையால் பாதீடு ஆக்கப்புரவமான முகாமைத்துவக் கட்டுப்பாட்டுக் கருவியாக யன்படுத்தப்பட்டிருக்கவில்லை.

5.6 தீர்க்கப்படாதுள்ள கணக்காய்வுப் பந்திகள்

பேரவை தொடர்பாக 2014 ஜூலை 24 ஆந் திகதி நடைபெற்ற பொது முயற்சிகள் செயற்குமுக்கூட்டத்தின் போது வழங்கப்பட்ட கட்டளைகளான உள்ளகக் கணக்காய்வை அமுல்படுத்துதல், கணக்காய்வாளர் தலைமை அதிபதிக்கு அறிக்கை சமர்ப்பித்தல், முறையான பிரகாரம் கணக்காய்வு முகாமைத்துவக் குழுக் கூட்டங்களை நடாத்துதல் மற்றும் பேரவையில் வெற்றிடமாகியுள்ள நிறைவேற்று பதவிகளுக்காக உத்தியோகத்தர்களை நியமித்தல் போன்ற பணிகள் நிறைவேற்றப்பட்டிருக்கவில்லை.

5.7 சுற்றாடல் மற்றும் சமூகப் பொறுப்பு

1981 ஒக்டோபர் 14 ஆந் திகதிய 162/5 ஆம் இலக்க அதிவிஷேட வர்த்தமானியின் பிரகாரம் பத்திரிகை நிருபர்களுக்காக பண்பாட்டு விழுமியங்களின் பிரகாரம் தினாந்தோறும் பிரசரிக்கப்படுகின்ற பத்திரிகைகளை புலனாய்வு செய்து பார்ப்பதற்கான திட்டமொன்று காணப்பட்ட போதிலும் பிரசரிக்கப்படுகின்ற பத்திரிகைகளின் அளவுகள் மற்றும் ஒப்பீடு செய்யும் புலனாய்வு உத்தியோகத்தர்களின் குறைவொன்று காணப்பட்டமையால் வரையறுக்கப்பட்ட அளவிலான புலனாய்வு அறிக்கைகள் மாத்திரம் சமர்ப்பிக்கப்பட்டிருந்தது. அந்த புலனாய்வு அறிக்கை தொடர்பாகவும் விழுமியங்களை பின்பற்றுதல் தொடர்பாகவும் தேவையான மதிப்பீட்டைச் செய்வது தொடர்பில் பணிப்பாளர் சபை போதியளவான கவனம் செலுத்தியிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டு நலிவுகள் அவ்வப்போது பேரவையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகளில் விசேட கவனம் செலுத்த வேண்டியுள்ளது.

முறைமைகள் மற்றும் கட்டுப்பாட்டுத் துறைகள்

(அ) பதவியணியினர் நிர்வாகம்

அவதானிப்புக்கள்

பதவிநிலை உத்தியோகத்தர் பதவிகள்
பதிற்கடமை அடிப்படையில் மேவுகை
செய்யப்பட்டமையும் அத்தியவசிய பதவிகள்
வெற்றிடமாகக் காணப்படுகின்றமையும்.

(ஆ) கொள்வனவுக் கட்டுப்பாடு

மாதிரிகள் தீர்மானிக்கப்படாமலும்
பொருளாதார சிக்கனத்தைக் கருதாமலும்
கொள்வனவு செய்தல்.

- (இ) இருப்புக் கட்டும்பாடு இருப்புப் பதிவேடு பராமரிக்கப்படாமை.
- (ஈ) உள்ளகக் கணக்காய்வு உள்ளகக் கணக்காய்வுப் பிரிவொன்று செயற்படுத்தப்படாமை.